



# Għaqda tan-Nar Marija Bambina Mellieħa



Trevor Vella  
Segretarju

L-Għaqda tan-Nar Marija Bambina Mellieħa twaqqfet fl-1989 u għaldaqstant din is-sena qed tiċcelebra l-25 sena anniversarju. L-iskop ewlieni tal-Għaqda dejjem kien li jiġi organizzat il-logħob tan-nar għall-ġranet tal-festa, u minkejja xi ntoppi li nqalghu matul is-snin, dejjem wettqet id-dmir tagħha għal kull festa li giet iċcelebrata ad unur Marija Bambina. Kien hemm snin fejn tpxaxxja b'ħafna nar u oħrajn b'inqas, però l-Għaqda dejjem baqgħet għaddejja biex illum wasalna fejn wasalna.

Jekk nħarsu naqra lura nistgħu ngħidu li l-wirja spettakolari minn fuq il-knisja lejliet il-festa, illum tista' titqies bħala attrazzjoni ewlenija għal tant Maltin u turisti li jiġu jżuruna fi żmien il-festa. Il-knisja parrokkjali u l-pjazza ta' quddiemha jhalluk ittella' spettaklu li jkun jista' jtgawda. Din is-sena ħsbina sabiex din il-wirja tigi mżewqqa b'elementi oħra li żgur ser tibqa' stampata fil-memorja ta' dawk prezenti.

Min-naħa l-oħra sar progress kbir fejn jidhul nar tal-art. L-enfasi mhux fuq il-kwantità imma fuq il-kwalità u l-mekkanizmi u l-kuluri joffru spettaklu ta' nar tal-art lejliet il-festa. Xhieda ta' fejn wasalna hu t-tielet post li kisbet l-Għaqda tan-Nar fil-Floriana għall-festival tan-nar tal-art mekkanizzat li sar f'Mejju ta' din is-sena.



Ma jonqosx il-logħob tan-nar tal-ajru, li jkun mistenni minn ħafna Melleħin u kull min ikun magħna speċjalment l-aħħar jumejn. Il-kaxxi infernali Spanjoli u l-murtali tal-logħob li kienu jinħarqu waqt il-ħruġ tal-vara kienu kisbu popolarità kbira mal-Maltin filwaqt li lejlietha u nharha filgħaxija dejjem gie offrut logħob tan-nar sabiħ, b'diversi murtali u baraxxijiet. Wara xi diffikultajiet li nqalghu xi snin ilu, l-Għaqda ħadmet bis-sħiħ sabiex tagħti spinta 'l quddiem sabiex kulhadd ikun jista' jibqa' jgawdi l-ispettaklu tan-nar li mdorrijin naraw f'festi oħra gewwa Malta. Is-sena l-oħra ttellgħet għall-ewwel darba wirja piromużikali "Symphony of Colours" u kienet suċċess u għaldaqstant din is-sena ser nassistu għal wirja oħra spettakolari lejliet il-festa li ser tkun maqsuma fi tliet partijiet. Ha nassistu għal varjetà ta' logħob tan-nar li tinkludi murtali tal-beraq u kulur, blalen, disinji, fjammi u zbruffi. Fl-aħħar parti ser nassistu għal ħarqa ta' blalen kbar sabiex niċcelebraw il-25 sena anniversarju. Ma jonqsux ukoll il-murtali tal-logħob u tal-kulur kemm lejlietha u nharha. Kaxxi infernali Spanjoli u murtali ser jinħarqu wkoll fil-ħruġ min-niċċa, fit-Tranzlazzjoni u mhux inqas waqt il-ħruġ tal-vara.

Però l-Għaqda tan-Nar tkun involuta matul is-sena kollha b'numru ta' attivitajiet immirati għall-ġenerazzjonijiet kollha. Din is-sena apparti l-attivitajiet tas-soltu, bħall-Majjalata, BBQ, ikliet gewwa stabilimenti Melleħin u sparatura, ġew organizzati attivitajiet godda bħal "Boogie Night", "Pre-Summer Party" u "Pre-Feast Party". Nhar il-ħruġ min-niċċa ser jiġi organizzat għall-ewwel darba kuncert fi Triq Ġnien Ingraw. Dawn l-attivitajiet jiġu organizzati sabiex jingabru l-fondi għan-nar imma wkoll sabiex nintegraw dejjem iktar mal-komunità Melleħija.

Filwaqt li l-Għaqda kompliet u baqgħet għaddejja bil-ħidma tagħha sabiex iggib il-permess tal-kamra




tan-nar, ma setgħetx toqgħod b'idejha fuq żaqqha u ma tiehux ħsieb li jkomplu jittellgħu wirjiet tan-nar għall-festa tal-Vitorja.

F'isem l-Għaqda tan-Nar Marija Bambina niringrazzja lill-Kappillan, il-kleru, il-Kunsill Lokali, is-soċjetajiet mużikali, l-organizzazzjonijiet volontarji, lill-benefatturi tal-Għaqda, lill-membri tal-Għaqda tan-Nar, kemm preżenti kif ukoll ta' qabel. Nagħlaq il-messaġġ billi nawgura lill-Mellehin il-festa t-tajba u nisperaw li tiehdu gost bil-programm tan-nar li ser jiġi offrut din is-sena.

# Greystone

Bar & Restaurant  
Mellieħa



153, Triq Ġorġ Borg Olivier,  
Mellieħa  
MLĦ 1020

Tel: +356 2152 3499  
Mob: +356 9944 6621  
Email: greystonepub@hotmail.com

# SPORTS EXPERIENCE

Trophies & Awards

Pitkali Road, Attard

Tel:  
(00356) 21 438877

Fax:  
(00356) 21 438876

Email:  
sportexp@maltanet.net

**Paws 'n' Claws** 

## Pet Shop

### Veterinary



### & Grooming



*Selling Best Food  
Accessories & Toys*



Triq L-Ghorghar, Mellieħa Tel: 21522717 Mob: 7982 4046  
(hdejn il-Barriera tal-Blu l-antika)